



KUNSILL LOKALI San Pawl il-Baħar

San Pawl il-Baħar Local Council

Triq San Pawl, San Pawl il-Baħar, SPB 3418 – Malta.

Tel: 21585888, 21585801, 21570869/70

Mobile: 99433058 Fax: 21583058

E-Mail: sanpawilbahar.lc@gov.mt

Web Site: www.stpaulsbay-online.com

Minuti tal-Sitta u Tletin (36) Laqgħa tas-Sitt (6) Kunsill Lokali San Pawl il-Baħar li saret, Il-Ħamis 20 ta' Jannar, 2011 fl-Uffiċċju Amministrattiv ta' l-istess Kunsill Lokali fil-5.30 ta' filgħaxija.

Il-Laqgħa bdiet fis-5.30 ta' filgħaxija.

Il-Kunsilliera kienu preżenti kif jidher hawn taħt.

	Ħin Dhul	Ħin Ħruġ
Sindku Perit Graziella Galea	5.30 p.m.	8.30 p.m.
Viċi Sindku John Bray	Skuzat	
Kunsillier Alfred Grima	5.30 p.m.	8.30 p.m.
Kunsillier Ray Tabone	5.30 p.m.	8.30.p.m.
Kunsillier Alexander Bezzina	5.30 p.m.	8.30 p.m.
Kunsillier Jason Camilleri	5.30p.m.	8.30p.m.
Kunsillier Frank Gauci	5.55 p.m.	8.30p.m.
Kunsillier Peter Abela	5.30 p.m.	8.20p.m.
Kunsillier Martin Zerafa	5.45 p.m.	8.30p.m.
Kunsillier Ray Bartolo	5.50 p.m.	8.30p.m.
Kunsillier Mario Camilleri	5.30 p.m.	8.30p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

1.00 Qari u Approvazzjoni tal-Minuti tal-Ħamsa u Tletin (35) Laqgħa tal-Kunsill li saret fis-16 ta' Dicembru, 2010.

1.01 Il-minuti tal-Laqgħa 35 li saret fis-16 ta' Dicembru ġew approvati unanimament mingħajr korrezzjonijiet u ġew iffirmati.

1.02 Is-Sindku pproponiet li jiġu moqrija wkoll il-minuti tal-Laqgħa b'Urgenza li saret fil- 11 ta' Frar, 2011. Il-Kunsillier Peter Abela ssekonda il-proposta. Sar qbil unanimu li dawn jiġu mittieħda bħala moqrija. Il-minuti ġew approvati mingħajr ebda korrezzjoni u ġew iffirmati.

2.00(a) Punti li johorġu mill-Minuti tal-Laqgħa Nru (35) tal-20 ta' Diċembru 2010.

2.01 Dwar Para. 5.00 - Publikazzjoni tal-Magazine tal-Kunsill. - Is-Sindku qalet li s-Sur Muscat li kien ser jiehu hsieb jiġbor ir-reklami kien informa li mhux ser jagħmel dan ix-xogħol u għalhekk il-publikazzjoni tal-magazine kienet giet postposta għal Marzu u kien ser isir sforz mis-Segretarju u minn membri tal-istaff tal-Kunsill biex jingabru r-reklami.

2.02 Dwar Para. 6.00 - Kuntratt ta' Resurfacing ta' Toroq taħt l-iskema tal-PPP. - Il-Kunsillier Mario Camilleri qal li kien importanti li jsir programm tax-xogħol u lista ta' prioritajiet ta' liema toroq ser isiru l-ewwel.

2.03 Dwar Para. 8.00 - Ġie approvat li l-Kunsillier Raymond Tabone li qabel kien indispost, jerga jiehu postu minflok il-Kunsillier Jason Camilleri fuq is-sotto-kumitat tal-Proġett tal-Thalassalejn Boċċi Club.

2.04 Dwar Para. 11.02 Il-Kunsillier Alex Bezzina staqsa jekk fi Triq Ruġġieru Loria, Qawra, kien għadhom ma sarux il *parking bays* u it-tindif li hemm bżonn isir.

2.00(b) Punti li johorġu mill-Minuti tal-Laqgħa B'Urgenza tal- 11 ta' Frar 2011.

2.01(b) Ma kienx hemm punti mqajma.

3.00 Korrispondenza u Komunikazzjonijiet

3.01 Ġiet imqassma lista tal-korrispondenza li kien fiha 18-il *item*. Id-deċizjonijiet kollha dwar din il-lista ta' Korrispondenza u Komunikazzjonijiet tinsab fil-lista annessa ma' dawn il-minuti.

3.02 Dwar Tismija ta' Toroq, il-Kunsillier Mario Camilleri talab li jiġi fformat sotto-kumitat sabiex jipproponi lista ta' ismijiet għal toroq godda.

3.03 Dwar Memo 95/2011 - Approvazzjoni ta' attivita' 'Wignacourt Festival' taħt l-iskema dwar Inizjattivi 2011 - Ġie appuntat il-Kunsillier Frank Gauci biex flimkien mas-Sindku u l-Kumitat tal-Festa SPB jiehu hsieb l-organizzazzjoni ta' din l-attivita'.

3.04 Il-Kunsillier u Chairperson tal-Kumitat Amministrattiv Burmarrad staqsa għaliex il-fondi ta' Euro 3,000 għall-attivita' Festa Bdiewa ta' Burmarrad mill l-"Skema Dwar Inizjattivi 2011" ma ngħatawx lill-Kumitat Amministrattiv ta' Burmarrad direttament u mhux lill-Kunsill u talab li tinkiteb ittra lid-Dipartiment f'dan is-sens.

3.05 Dwar korrispondenza mill-Awtorita tad-Djar dwar skema għal rigenerazzjoni f'oqsma tad-djar tal-gvern, ġie maħtur sotto-kumitat sabiex jirrakkomanda proposti. Dan is-sotto-kumitat hu magħmul mill-Kunsilliera Peter Abela, Mario Camilleri, u Frank Gauci.

3.06 Dwar ittra mingħand is-Sur James Catania mid-Dipartiment tal-Kunsilli b'risposta għat-talba ta' l-impjegata Josette Vella għal arretrati, il-Kunsillier Raymond Tabone talab li dan is-sugġett jerga jiġi diskuss f'laqgħa oħra wara li jiġu kkonsultati l-minuti tal-passat dwar din l-impjegata. Il-Kunsillier Alfred Grima qal li kien hemm referenza għal dan is-sugġett fil-minuti ta' Kunsill preċedenti.

3.07 Dwar talba mill-Kulleġġ Maria Regina, Skola Primarja SPB, għall-kontenituri żgħar għal żibel riċiklabbli, il-Kunsillier Alfred Grima ippropona u gie approvat li dawn il-kontenituri jitpoġġew iżda bil-kundizzjoni li dawn jibqgħu propjeta tal-Kunsill. Is-Sindku Graziella Galea ipproponiet u gie approvat li Green Mt għandhom jintalbu jpoġġu dawn il-kontenituri.

3.08 Inqrat ittra mingħand Thalassalejn Boċċi and Social Club, SPB.

F'dan il-hin (bejn 6.45pm u 6.52pm) is-sedja għaddiet għal Kunsillier l-aktar anzjan is-Sur Mario Camilleri, waqt li s-Sindku ħarġet mill-kamra għal 7 minuti.

Il-Kunsillier Mario Zerafa talab li jittiehdu passi bil-puluzija kontra l-aġir tal-President tat-Thalassalejn Boċċi Club u talab li huwa għandu jingħata l-appoġġ tal-Kunsill għaliex huwa kien gie attakkat personalment.

Il-Kunsillier Mario Camilleri talab li ssir laqgħa apposta sabiex jiġi diskuss dan is-sugġett. Is-Sindku, il-Perit Graziella Galea qalet li kien hemm maħsub li ssir din il-laqgħa.

Il-Kunsillier Peter Abela qal li għandha tintalab apologija mingħand it-Thalassalejn Boċċi Club. Talab ukoll li l-Kunsillier ikkonċernat jagħmel rapport u dan jiġi diskuss fil-laqgħa tal-Kunsill.

Il-Kunsillier Mario Camilleri qal li kemm il-Kunsillier kif ukoll is-Segretarju Eżekuttiv kienu Uffiċjali Pubbliċi u għalhekk daki li sehh kien incident serju li għandu jiġi investigat sew.

Il-Kunsillier Raymond Tabone qal li dan l-incident kien qed jiġi mkabbar apposta biex finalment il-proġett ma' jsirx.

Is-Sindku, il-Perit Graziella Galea, filwaqt li kkundannat kull tip ta' aġir vjolent li sar jew jista' jsir kontra kunsilliera, s-Segretarju Eżekuttiv u mpjegati tal-Kunsill, il-Kunsill għandu jimxi mad-deċiżjonijiet li ġa ttiehdu dwar dan il-proġett sakemm il-Kunsill ma jiddecidiex mod ieħor u li għalhekk għandu jkompli jaħdem biex isir dan il-proġett.

3.09 Dwar Ittra Nru. 18 –Mepa Application PC 04/10 mingħand is-Sur Joseph Scalpello (MEPA) – Il-Kunsillier Alfred Grima qal li għandha tibqa l-istess deċiżjoni tal-Kunsill li kienet favur ir-residenti ta' dik iż-żona. Huwa qal li dawk li kienu għamlu petizzjoni għadhom qed joġġezzjonaw għal dan l-iżvilupp u għalhekk il-Kunsill għandu jappoġja lil dawn ir-residenti.

Gie deciz li l-Kunsill jikteb lill-Mepa sabiex jigi estiz iz-zmien ta' meta l-Kunsill jista' jikkumenta. Risposta lill-MEPA għandha tingħata sa l-aħħar ta' Frar wara li terġa tiġi diskussa din il-kwistjoni mill-Kunsill.

4.00 Skedi ta' Dhul, Pagamenti u Ordnijiet ta' Xogħol

4.01 Gie approvat ir-Rendikont ta' Dhul għax xahar ta' Diċembru kif ipprezentat.

4.02 Giet ipprezentata lista ta' Pagamenti għas-somma totali ta' Euro 138,781-42. Pagament lill-Cleansing Department għas-somma ta' Euro 1,263.08 (Cheque No. 12375) ma ġiex approvat. It-total approvat huwa ta' Euro 137,518-34.

4.03 Giet approvata lista ta' Ordnijiet ta' Xogħol kif ipprezentata.

5.00 Laqgħa Ġenerali Annwali.

5.01 Gie deciz li l-Laqqgħa Annwali ta' San Pawl il-Baħar issir nhar il-Hadd, 13 ta' Frar, 2011 fis-sala tal-iSkola Primarja.

6.00 Performance Bonus Tal- Impjegati Klerikali.

6.01 Saret diskussjoni dwar il-performance tal-impjegati tal-Kunsill. Is-Segretarju Eżekuttiv irraporta li huwa kien qed jirrakkomanda li l-impjegati kollha tal-Kunsill jingħataw il-full *Performance Bonus* għaliex, għajr għal fteit rezistenza fil-bidu ta' meta beda jservi ta' Segretarju Eżekuttiv f'Gunju tal-2010, huwa sab kooperazzjoni sħiħa minn dawn l-impjegati li jaħdmu b'entuzjażmu u inizjattiva kbira. Huwa, iżda, xtaq li tinkiteb ittra ta' tbeżbiża lill-impjegat William Vella minhabba ċertu nuqqasijiet fix-xogħol tiegħu u rezistenza li jesegwixxi ordnijiet għal tibdil fil-proceduri tax-xogħol. Is-Segretarju Eżekuttiv qal li dan qed jintalab li jsir għall-ġid tal-istess impjegat u kien għalhekk li ma talabx tnaqqis fil-pagament tal-*performance bonus* ta' dan l-impjegat għaliex huwa kien tal-fehma li dawn in-nuqqasijiet kienu ġejjin minn nuqqas ta' esperjenza u nuqqas ta' training. L-impjegat kellu jingħata ċans itejjeb il-*performance* tiegħu mingħajr ma' jigi dicentivat u mingħajr ma tinholoq ingustizzja ma' l-impjegati l-oħra.

Gie approvat unanimament li jingħata l-massimu ta' 6% *performance bonus* lill-impjegati kollha u li tinhareġ l-ittra lill-impjegat Vella kif rikjest mis-Segretarju Eżekuttiv.

F'Dan l-istadju s-Segretarju Eżekuttiv intalab joħroġ mill-Kamra sabiex jigi diskuss u deciz il-*performance bonus* li għandu jingħata lilu. Meta issejjaħ lura, is-Segretarju Eżekuttiv ġie nfurmat li l-Kunsill kien unanimament approva li jirrakkomanda lid-Direttur tad-Dipartiment tal-Kunsilli li s-Segretarju Eżekuttiv jingħata il-massimu ta' 10% tal-*performance Bonus*. Is-Segretarju Eżekuttiv irringrazza lis-Sindku u lill-Kunsilliera kollha.

7.00 Mozzjoni Mressqa mill-Proponent il-Kunsillier Mario Camilleri u Ssekondar mill-Kunsillier Martin Zerafa - P.A.0116/07 Latrina Publika Misraħ il-Bajja.

7.01 Meta il-Kunsill gie biex jiddiskuti din il-Mozzjoni, il-Kunsillier Proponent, is-Sur Mario Camilleri kien barra l-kamra u għalekk din l-aġenda item ma saritx u għandha tigi diskussa fis-37 laqgħa tal-Kunsill.

8.00 Aġġornament Dwar Kumitat Amministrattiv Burmarrad.

8.01 Il-Kunsillier Raymond Bartolo qal li l-Kumitat Amministrattiv kien interessat jagħmel proposti għal l-iSkema ta' Riġenerazzjoni ta' l-Oqsma tad-Djar tal-Gvern li hemm f'Burmarrad. Kien qed jiġi propost proġett ta' playing field iżda dan ser isir is-sena d-dieħla għax il-proġett irid iż-żmien biex jiġi ippreparat.

8.02 Huwa qal ukoll li fisem il-Kumitat Amministrattiv Burmarrad, huwa kien ser johrog stqarrija ta' ringrazzjament lill-Gvern Ċentrali għax-xogħol li sar fit triq prinċipali ta' Burmarrad. Huwa ssuġġerixxa li l-Kunsill Lokali jagħmel l-istess.

8.03 Huwa talab u gie approvat unanimament li l-bdiewa ta' Sqaq (tar-raba) Ghajn Rihana jingħataw 6 vjaġġi ta' 8 yardi l-wieħed konkors biex jirrangaw dan is-sqaq tar-raba.

8.04 Il-Kunsillier Alfred Grima ssuġġerixxa li jsir xi ftehim mal-bdiewa sabiex issir ukoll il-parti tal-pont ta' Triq Burmarrad hdejn Wied il-Għasel.

9.00 Aġġornamenti

9.01 Il-Kunsillier Raymond Tabone qal li ma kienx ġust li fi Triq Porzjunkola kien hemm xi linji sofor quddiem xi garaxxijiet minhabba li resident ipparkja d-dgħajsa.

9.02 Il-Kunsillier Alex Bezzina qal li fi Triq Lampuki kien hemm vettura mitluqa li kien hemm bżonn titneħħa.

9.03 Il-Kunsillier Mario Camilleri qal li huwa ried jitkellem dwar il-Proġett Thalassalejn għaliex qal li Euro 120,000 għandhom jintefqu ahjar bħal xogħol ta' bankini u affarijiet aktar bżonjużi.

Il-Kunsillier Alfred Grima qal li dwar dak li qal il-Kunsillier Martin Zerafa fuq l-incident marbut ma dan is-suġġett, azzjoni kienet ittieħdet diga.

Il-Kunsillier Raymond Tabone qal li dan il-proġett għandu jiġi studjat sew u bis-serjeta'.

Il-kunsillier Martin Zerafa qal li huwa issa kien kontra dan il-proġett għax tal-Klabb issa qed jgħidu li ma humiex ser johorġu flus iża jagħmlu x-xogħol. Huwa qal li kien ser jikteb lid-Direttur Generali tal-Kunsilli Lokali dwar dan.

Il-Kunsillier Frank Gauci ppropona li ssir laqgħa immedjatament għax kien wasal biex jiskadi ż-żmien tal-permess tal-Mepa meta jagħlqu l-hames snin minn meta nħareġ il-permess.

Il-Kunsillier Ray Tabone qal li huwa kien qed jagħti l-appoġġ tiegħu lill-Kunsillier Martin Zerafa għaliex kien ingust li dan jiġi attackat fizikament b'dan il-mod u ma' jiġix appoġġat mill-Kunsill. Huwa qal li dwar il-proġett huwa kien jaqbel li l-ewwel il-Kunsill jiddeċiedi u wara issir laqgħa mal-Klabb.

Il-Kunsillier Mario Camilleri enfasizza li l-ftehim kien li l-Kunsill iħallas nofs l-ispejjeż tal-permess tal-Mepa u nofs il-kont tal-perit.

Is-Sindku qalet li dwar dak li qal is-Sur Mario Camilleri dwar li jithallsu il-kontijiet msemmija minnu nofs bin-nofs, kien hemm deċizjoni oħra tal-Kunsill li fiha kien deċiż li jiġu investiti Lm50,000 f'dan il-proġett. Barra minn hekk il-Kunsill kien applika għal fondi tal-Urban Improvement Fund għal dan il-proġett.

Il-Kunsillier Mario Camilleri qal li huwa kien jippreferi li jinvesti Lm50,000 (kif kien deċiż dak iż-żmien) mill-fondi tal-UIF f'affarijiet aktar bżonnjużi.

10.00 Eghluq tal-Laqgħa

10.01 Peress li kien sar il-hin is-Sindku issospendiet il-Laqgħa u qalet li għandha titkompla il-Laqgħa nhar it-Tlieta 25 ta' Jannar, 2011 fil-5.30p.m.

10.02 Qabel ingħalqet il-Laqgħa is-Segretarju Eżekuttiv talab u ngħata permess li jintremew oġġetti mhux meħtieġa jew bil-ħsara li kienu fil-bitha tal-Kunsill biex din titnaddaf.

Il-Laqgħa agġornat fit-8.30p.m .

Sindku: Perit Graziella Galea

Segretarju Eżekuttiv: John J. Camilleri

22 ta' Frar 2011

Ref: 55 / 1304 / 11 / OCZ